

## മിഷണറികൾ മുസ്‌ലിംകളെ മാമോദീസ മുക്കുന്നു

അന്വേഷണം/അത്‌ഹർ മുഹ്‌നൂൻ

ക്രിസ്ത്യൻ മിഷണറികൾ ലോകക്രൈസ്തവർ ഇസ്‌ലാംമതം ആശ്ലേഷിക്കുന്നതിന് ഒരു പരിഹാരമെന്നോണം മുസ്‌ലിംകളെ മാമോദീസമുക്കാനായി ശ്രമിച്ചുകൊണ്ടിരിക്കുകയാണ്. ആന്ധ്രയിലെ തീരദേശങ്ങളിൽ പതിറ്റാളോളമായി ക്രിസ്ത്യൻ മിഷണറികൾ സജീവ പ്രവർത്തനത്തിലാണ്. ഇപ്പോൾ അവരുടെ പ്രവർത്തനങ്ങൾ ഹൈദരാബാദിലെ പഴയ പട്ടണങ്ങളിലേക്ക് വരെ വ്യാപിപ്പിച്ചുകൊണ്ടിരിക്കുന്നു. നമ്മുടെ അശ്രദ്ധയും പ്രബോധന പ്രവർത്തനങ്ങളിലെ വിമുഖതയും കാരണം വിദ്യാഭ്യാസമില്ലാത്ത മുസ്‌ലിംകൾ ക്രിസ്ത്യൻ വഞ്ചനക്ക് ഇരകളാവുകയാണ്. അവർ സത്യമതം ഉപേക്ഷിച്ച് ത്രിയേകത്വത്തിലേക്ക് ചേക്കേറിക്കൊണ്ടിരിക്കുന്ന കാഴ്ച നമ്മെ വേദനിപ്പിക്കാതിരിക്കില്ല. ആഴ്ചകൾക്ക് മുമ്പ് ഇസ്‌ലാമിക് അക്കാദമി ഫോർ കമ്പാരറ്റീവ് റിലീജ്യൻ (ഐ.ഐ.സി.ആർ) ആന്ധ്രയുടെ തീരദേശങ്ങളിൽ ഒരു സ്റ്റഡിടൂർ നടത്തിയിരുന്നു. അവിടുത്തെ അവസ്ഥാവിശേഷങ്ങൾ കണ്ടാൽ ആരുടെയും കണ്ണുകൾ സജലങ്ങളാവും. മസ്തിഷകങ്ങൾ മരവിച്ചുപോകും. അതിന് കുറ്റക്കാർ നാം തന്നെയാണ്. ഈ ചിന്ത എന്നെ വല്ലാതെ മമിച്ചുകൊണ്ടിരുന്നു. സാമൂഹികമായ ശിഥിലീകരണവും മതകീയ പിന്നാക്കാവസ്ഥയും കാരണം പാവപ്പെട്ട മുസ്‌ലിം കുടുംബങ്ങൾക്ക് തങ്ങളുടെ മക്കളെ പഠിപ്പിക്കാൻ ആവുന്നില്ല. ക്രിസ്തീയ മിഷണറികൾ ഇത് പൂർണ്ണമായും മുതലെടുത്തു. അവരോട് സഹാനുഭൂതി പ്രകടിപ്പിക്കുകയും അവർക്ക് സാമ്പത്തികസഹായം നൽകുകയും ചെയ്യുകവഴി അവരുടെ ഹൃദയത്തിൽ നിന്ന് ഏകദൈവവിശ്വാസം കുടിയിറക്കി ത്രിയേകത്വം പ്രതിഷ്ഠിക്കാനായി. ബുർഖ ധരിച്ച മുസ്‌ലിംസ്ത്രീകൾ പാതിരിയുടെ അടുത്തേക്ക് എണ്ണമരുന്നിനായി പോകുന്നത് ഞങ്ങൾ കണ്ടിട്ടുണ്ട്. ദക്ഷിണഗോദാവരിയിലെ കൊയ്‌ലാകോഡ മണ്ഡലത്തിലെ രാജവറാം എന്ന സ്ഥലത്ത് മുസ്‌ലിംകൾ ആപേക്ഷികമായി ന്യൂനപക്ഷമാണ്. അവിടെ ഏതോ ഒരു സമുദായ സ്നേഹി പള്ളി നിർമ്മിച്ചിട്ടുണ്ട്. ആ പള്ളിയുടെ മുതവല്ലിയായ പൈറാൻ ഖാൻ ജുമുഅക്ക് പള്ളിയിൽ വരാറുണ്ട്. അതേസമയം ചർച്ചിലും പോവാറുണ്ടത്രെ. അതേ കുറിച്ച് ചോദിച്ചപ്പോൾ അദ്ദേഹം പറഞ്ഞത് ചർച്ചുകാർ ധനസഹായം നൽകുന്നുണ്ടെന്നും മുസ്‌ലിംകൾ അതിന് ബദലായി വല്ലതും നൽകുകയാണെങ്കിൽ ഈ പല്ലവി ഉപേക്ഷിക്കാമെന്നുമാണ്. എന്നാൽ, പീറും തന്റെ സഹോദരൻ സുബ്‌ഹാനും കുടുംബസമേതം ക്രിസ്ത്യാനിസത്തിലേക്ക് മതപരിവർത്തനം നടത്തിയിട്ടുണ്ടെന്നും അവർ സ്വന്തമായൊരു ചർച്ച് പണിതിട്ടുണ്ടെന്നുമാണ് നാട്ടുകാരിൽ നിന്നറിയാനായത്. ഈ ജില്ലയിലെ മത്സ്യതൊഴിലാളികളുടെ നാടായ ശ്രീപർവ്വത്തിൽ പ്രബോധനപ്രവർത്തനങ്ങൾ വഴി നൂറ്റി അമ്പതോളം പേർ ഇസ്‌ലാംമതം ആശ്ലേഷിക്കുകയും സുന്ദരമായൊരു പള്ളി നിർമ്മിക്കുകയും ചെയ്തിരുന്നു. തങ്ങളോട് ആർക്കും ബന്ധമില്ലെന്ന കാരണം പറഞ്ഞ് ഇതിൽ അമ്പതോളം പേർ മതം മാറുകയായി. ഇപ്പോൾ ഇരുപത്തിരുകാരനായ അബ്ദുൽ വഹീദാണ് പള്ളിയിലെ ഇമാം. പ്രദേശത്ത് ശാന്തിയും മതപ്രബോധനവും തിരിച്ചുകൊണ്ടുവരാൻ ശ്രമിക്കുന്നുണ്ടിയാൾ. ഇവിടെയുള്ള പുതു മുസ്‌ലിംകളോട് സംസാരിക്കാൻ അവസരം ലഭിക്കുകയായി. ആഴ്ചയിൽ ഒരിക്കലെങ്കിലും തങ്ങളുടെ കാര്യങ്ങളന്വേഷിക്കാൻ പള്ളിക്കാർ തയ്യാറാവണമെന്നാണ് അവർ ആവശ്യപ്പെടുന്നത്. ചർച്ചിലെയാളുകൾ തങ്ങളുടെ സുഖദുഃഖങ്ങളിൽ പങ്കാളികളാവുന്നുണ്ടെന്നും അതുവഴി അവരുടെ മതത്തിൽ ചേരാൻ നിർബന്ധിക്കുന്നുണ്ടെന്നും അവർ പറയുകയായി. ആദ്യമായും ക്രിസ്ത്യാനിസം സ്വീകരിക്കാൻ ഇവർ സമ്മർദ്ദം ചെലുത്താതെ സാവധാനം ചർച്ചുമായടുപ്പിക്കാറാണ് പതിവ്. കിഴക്കൻ ഗോദാവരിയിലെ രംഗ്പേട്ട് മണ്ഡലത്തിലെ സംഘൻ പള്ളിയെന്ന സ്ഥലത്ത് ഒരു ഞായറാഴ്ച ഉച്ചക്കഞ്ഞിയപ്പോൾ ചർച്ചിൽ ധാരാളം മുസ്‌ലിം സ്ത്രീകളെ കാണാനിടയായി. ചർച്ചിൽ നിന്ന് വരുന്ന അമ്പത് വയസ്സ് തോന്നിക്കുന്ന വയോധികനോട് തന്റെ പേരന്വേഷിച്ചപ്പോൾ ശൈഖ് വലിയെന്നാണ് പറഞ്ഞത്. എന്നുമുതലാണ് ചർച്ചിൽ വരാൻ തുടങ്ങിയതെന്ന് ചോദിച്ചപ്പോൾ അയാളുടെ

മറുപടി വളരെ ആശ്ചര്യജനകമായിരുന്നു. പത്തുവർഷമായി ചർച്ചിൽ വരാൻ തുടങ്ങിയിട്ടെന്നും പള്ളിയുപേക്ഷിച്ച് ചർച്ചിലേക്ക് പോകാൻ കാരണം അവിടെ പോവാൻ തുടങ്ങിയത് മുതലാണ് തന്റെ ശക്തമായ വയറ് വേദനക്ക് ഭേദമുണ്ടായതെന്നുമായിരുന്നു. അപ്പോൾ പിന്നെ നിങ്ങളെങ്ങനെയാണ് ഒരു മുസ്ലിമാവുകയെന്നായി ഞങ്ങളുടെ ചോദ്യം. യേശുക്രിസ്തുവും ഒരു പ്രവാചകനായിരുന്നില്ലേയെന്നായിരുന്നു അയാളുടെ മറുപടി. അയാൾ ഞങ്ങളുടെ കൂടെ പട്ടണത്തിലെ പള്ളിയിലേക്ക് വഴികാട്ടിയായി വന്നു. പള്ളിക്കടുത്ത് ഒരാൾക്കുട്ടത്തെ കണ്ടപ്പോൾ ഏറെ സന്തോഷം തോന്നി. പക്ഷേ, കാര്യമന്വേഷിച്ചപ്പോഴാണ് പിടികിട്ടിയത്, അവർ സ്വദേശികളായിരുന്നില്ല. അവിടെ ഒരിമാമ് പോലുമില്ലത്രെ. മുംബൈയിൽ നിന്ന് വന്ന തബ്ലീഗ് ജമാഅത്തിന്റെ പ്രവർത്തകരായിരുന്നു അവർ. ഗൂർ ജില്ലയിലെ കൃഷ്ണനഗരിയിൽ ഞങ്ങളെത്തിയപ്പോൾ ഇരുപത്തിയഞ്ചു വയസ്സുകാരനായ ദ്രാവിഡിനെ കാണാനായി. അദ്ദേഹത്തിന്റെ ആദ്യപേര് അബ്ദുസ്സബ്ഹാൻ എന്നായിരുന്നു. അയാളുടെ സഹോദരൻ ഒരു പാസ്റ്ററാണ്. അവിടെ പത്തോളം കുടുംബങ്ങൾ ക്രിസ്തുമതം സ്വീകരിച്ചിരിക്കുന്നു. യേശു തങ്ങളുടെ സ്വപ്നത്തിൽ പ്രത്യക്ഷപ്പെടുന്നുവെന്നും തങ്ങളുടെ ആവശ്യങ്ങൾ പൂർത്തീകരിച്ചുതരുന്നുവെന്നും രോഗങ്ങൾ ഭേദമാക്കുന്നുവെന്നും എന്നാൽ, അല്ലാഹു സ്വപ്നത്തിൽ പ്രത്യക്ഷപ്പെടുകയില്ലെന്നുമായിരുന്നു ഒരു യുവാവ് പറഞ്ഞത്. അവിടെയുള്ള ജനങ്ങൾക്ക് പ്രാർഥനയും ജനാസസംസ്കരണവുമൊന്നും അറിയില്ല. ഗൂർജില്ലയിലെ മംഗൽഗരിയിൽ നിന്നും അൽപം അകലെയുള്ള കാക്കായിത്തോട്ട എന്ന ചർച്ചിലെ പാതിരി ജനങ്ങൾക്ക് എണ്ണ നൽകാറുണ്ട്. അതുപയോഗിച്ചാൽ കെണുപ്പുകളുടെ വേദനകൾ ശമിക്കുമെന്നാണ് അവരുടെ വിശ്വാസം. വൈകുന്നേരസമയം ബുർഖ ധരിച്ച ഒരു സ്ത്രീ എണ്ണക്കായി ചർച്ചിൽ പോകുന്നത് ഞങ്ങൾക്ക് കാണാൻ കഴിഞ്ഞു. ചർച്ചിന് കീഴിൽ ഇടക്കിടെ നടക്കുന്ന പരിപാടികളിൽ ലക്ഷക്കണക്കിനാളുകൾ പങ്കെടുക്കാറുണ്ട്. അതിൽ വലിയൊരു ശതമാനം മുസ്ലിംകളും പങ്കെടുക്കാറുണ്ട്. ഈ പട്ടണത്തിലെ സംഖ്യാനഗർ എന്ന സ്ഥലത്ത് ഒരേ കവലയിൽ മൂന്ന് ചർച്ചുകളുണ്ട്. ഇവിടെ ഒരു വീട്ടിൽ വെച്ച് സോളമൻ എന്ന് പേരുള്ള ഒരു യുവാവിനെ കണ്ടുമുട്ടാനിടയായി. അവനും പിതാവുമൊക്കെ ആദ്യം മുസ്ലിംകളായിരുന്നു. ഇപ്പോൾ അയാൾ പാസ്റ്ററാണ്. ഹിന്ദുക്കൾ ഭൂരിപക്ഷമുള്ള ഈ പ്രദേശം പെട്ടെന്ന് ക്രിസ്ത്യൻ അധീനതയിലാകുമെന്നാണ് എനിക്ക് തോന്നുന്നത്. ഇവിടെ അമ്പലങ്ങളേക്കാൾ കൂടുതൽ ചർച്ചുകളാണ്. ഇവിടെ ജനസംഖ്യയിൽ രണ്ടാമത് നിൽക്കുന്ന ജനത ക്രിസ്ത്യാനികളാണെന്നുള്ള ദുഃഖസത്യം ഞങ്ങൾക്ക് മനസ്സിലാക്കാനായി. അവിടുത്തെ ഹിന്ദുക്കളധികവും ക്രിസ്ത്യാനികളാണെങ്കിലും ഭയംമൂലം പേരു മാറ്റാറില്ല. അതുകൊണ്ടുതന്നെ സർവ്വേ സമയത്ത് ക്രിസ്ത്യാനികളുടെ വ്യക്തമായ കണക്ക് ലഭ്യമാവുന്നില്ല. കൃഷ്ണാജില്ലയിൽ ചുരുങ്ങിയത് ഇരുപതിനായിരത്തോളം പേർ മതപരിവർത്തനം നടത്തിയിട്ടുണ്ടാവും. ഇതിന്റെ കാരണം അജ്ഞതയും ദാരിദ്ര്യവുമാണെന്ന് സാധാരണക്കാരുടെ വാക്കുകളിൽ നിന്ന് തന്നെ മനസ്സിലാക്കാനാവും. മതവിശ്വാസത്തിൽ നിന്ന് ബഹുദൂരം അകലയാണെന്നതിനാൽ ഈമാനും ശീർക്കും തമ്മിൽ അവർക്കൊരു വ്യത്യാസവുമില്ല. മതവിജ്ഞാനമഭ്യസിക്കാൻ വേണ്ടി മുസ്ലിംകൾക്ക് പ്രത്യേക സൗകര്യങ്ങളൊന്നുമില്ല. അതിനാൽ ക്രിസ്ത്യാനികൾക്ക് തങ്ങളുടെ പദ്ധതികൾ വളരെ ആസൂത്രിതമായിത്തന്നെ നടപ്പിലാക്കാനാകുന്നു. ക്രിസ്ത്യൻ മിഷണറികളുടെ ആദ്യഇരകൾ സ്ത്രീകളാണ്. സാമ്പത്തിക സഹായവും മറ്റും നൽകി അവരെ വശംവദരാക്കുന്നു. ഈ സ്ത്രീകൾ പിന്നെ പുരുഷന്മാരെയും ചർച്ചിൽകൊണ്ടുവരുന്നു. തീരദേശത്തെ ഗൂർ ജില്ല മുസ്ലിം ഭൂരിപക്ഷപ്രദേശമായതിനാൽ തന്നെ മിഷണറികൾ അവിടെ തങ്ങളുടെ പ്രവർത്തനഗോദയിൽ സജീവമാണ്. ഒരു മണ്ഡലത്തിൽ തന്നെ ഇരുന്നൂറിൽ പരം പാസ്റ്റർമാർ സജീവപ്രവർത്തനത്തിലൂന്നുന്ന വസ്തുത അവരുടെ പ്രവർത്തനങ്ങളുടെ ആക്കം വ്യക്തമാക്കുന്നുണ്ട്. അവർക്ക് മാസാന്തം ശമ്പളമായി രണ്ടായിരം മുതൽ മൂവായിരം വരെ ലഭിക്കുമ്പോൾ മുസ്ലിംപാസ്റ്റർമാർക്ക് അതിന്റെ ഇരട്ടിയാണ് പ്രതിഫലം.

തീരദേശത്തെ ഇസ്‌ലാമിക പ്രവർത്തനങ്ങളിലെ സജീവസാന്നിധ്യമായ ജനാബ് അബ്ദുൽ മാജിദ് പറഞ്ഞത്, പശ്ചിമ ഗോമാവരിയിൽ അദ്ദേഹം നടത്തിയ സർവ്വേ വ്യക്തമാക്കുന്നത് ആ ജില്ലയിൽ ഏകദേശം ഒമ്പതിനായിരം പാസ്റ്റർമാർ മിഷണറിപ്രവർത്തനങ്ങളിൽ സജീവമാണെന്നും അതേസമയം ഇസ്‌ലാമികപ്രബോധനത്തിന് അവിടെ അഞ്ചുപേർമാത്രമാണുള്ളതെന്നുമാണ്. അവർക്കാണെങ്കിൽ ആധുനിക പ്രബോധനമാർഗങ്ങളെ ആശ്രയിക്കാൻ കഴിയില്ല. പാസ്റ്റർമാർ പുതിയ മോഡൽ വാഹനങ്ങളിലും കാറുകളിലും സഞ്ചരിക്കുമ്പോൾ അവർക്ക് ഓട്ടോകളും സ്കൂട്ടറുകളുമാണ് ശരണം. പതിനായിരത്തോളം ചർച്ചകളുള്ള അവിടുത്തെ പള്ളികളുടെ എണ്ണം ഇരുനൂറിൽ താഴെ മാത്രമാണ്. കൂട്ടായ്മയ്ക്കോടാ മണ്ഡലത്തിലാകട്ടെ നാൽപ്പത്തിയഞ്ച് പഞ്ചായത്തുകളിലായി മൂന്ന് പള്ളികൾ മാത്രമാണുള്ളത്. എന്നാൽ റോഡിന്റെ ഇരുവശങ്ങളിൽ മാത്രം അമ്പത്തേഴോളം ചർച്ചകൾ കാണാനാവും.

നിങ്ങളുടെ സംശയങ്ങൾക്കും സത്യാന്വേഷണത്തിനും മെഖിൽ അവകുക്  
prabodhakan@yahoo.com

അമുസ്‌ലിം സുഹൃത്തുക്കൾക്ക് ഇസ്‌ലാമിനെ പഠനത്തിനുള്ള അവസരം  
[www.Islamonsite.com](http://www.Islamonsite.com)